

റവന്യൂ വകുപ്പിന്റെ ഭൂമിയിൽ കൃഷി ചെയ്യുന്നതിന് നടപടി

346(4356) ശ്രീ. മാണി സി. കാപ്പൻ: താഴെ കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) പാലാ മീനച്ചിൽ താലൂക്കിൽ തലനാട് വില്ലേജിൽ റവന്യൂ വകുപ്പിനു കീഴിലുള്ള സർവ്വേ നമ്പർ 484/2-ൽ 1.87 ഹെക്ടർ സ്ഥലത്ത് എന്തെങ്കിലും കൃഷി നിലവിലുണ്ടോ; ഉണ്ടെങ്കിൽ വിശദാംശം ലഭ്യമാക്കുമോ?

കോട്ടയം ജില്ലയിൽ മീനച്ചിൽ താലൂക്കിൽ തലനാട് വില്ലേജിൽ ബ്ലോക്ക്-59-ൽ റിസർവ്വേ നമ്പർ 484/2-ൽപ്പെട്ട 1.87 ഹെക്ടർ സ്ഥലത്ത് നിലവിൽ കൃഷി ഒന്നും ചെയ്തിട്ടില്ല. 2019-20 വർഷം വരെ ടി വസ്തുവിൽ കപ്പകൃഷി ചെയ്യുന്നതിന് ലേലം ചെയ്ത് നൽകിയിരുന്നു. കോവിഡ്-19-ന്റെ സാഹചര്യത്തിൽ 2020-21 വർഷത്തിൽ ലേലം നടന്നിട്ടില്ലാത്തതാണ്.

(ബി) കേരള സർക്കാർ ജി.ഒ. 1009/2020/എൽ.എസ്.ജി.ഡി. പ്രകാരം സുഭിക്ഷകേരളം തരിശ് കൃഷി പ്രോത്സാഹന പദ്ധതി അനുസരിച്ച് റവന്യൂ വകുപ്പിന്റെ ഉടമസ്ഥതയിലുള്ള പ്രസ്തുത സ്ഥലത്ത് വാഴ, പച്ചക്കറി എന്നീ കൃഷികൾ നടത്തുന്നതിന് കൃഷി വകുപ്പുമായി ചേർന്ന് നടപടി സ്വീകരിക്കുമോ; വിശദാംശം ലഭ്യമാക്കുമോ?

ടി സ്ഥലത്ത് ജലസേചന സൗകര്യം ഇല്ലാത്തതിനാൽ വാഴ, പച്ചക്കറി കൃഷി നടത്തുന്നതിന് അനുയോജ്യമല്ല.

ഇ.ഡബ്ല്യു.എസ്. സർട്ടിഫിക്കറ്റ്

347(4357) ശ്രീ. സെബാസ്റ്റ്യൻ കുളത്തുകൽ: താഴെ കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) മുന്നോക്ക വിഭാഗങ്ങളിലെ സാമ്പത്തിക പിന്നോക്കാവസ്ഥ അനുഭവിക്കുന്നവർക്ക് വിവിധ ആനുകൂല്യങ്ങൾ ലഭിക്കുന്നതിന് നൽകപ്പെടേണ്ടതായ ഇ.ഡബ്ല്യു.എസ്. സർട്ടിഫിക്കറ്റ് സീറോ മലബാർ ക്രിസ്ത്യൻ വിഭാഗത്തിൽപ്പെട്ടവർക്ക് ലഭിക്കുന്നതിന് എന്തെങ്കിലും തടസ്സങ്ങൾ ഉള്ളതായി ശ്രദ്ധയിൽപ്പെട്ടിട്ടുണ്ടോ;

(ബി) പ്രസ്തുത വിഭാഗത്തിൽപ്പെട്ടവരുടെ സ്കൂൾ സർട്ടിഫിക്കറ്റിൽ സീറോ മലബാർ എന്ന് രേഖപ്പെടുത്താത്ത കാരണത്താൽ ഇ.ഡബ്ല്യു.എസ്. സർട്ടിഫിക്കറ്റ് ചില റവന്യൂ ഉദ്യോഗസ്ഥർ നിഷേധിക്കുന്നതായി ശ്രദ്ധയിൽപ്പെട്ടിട്ടുണ്ടോ;

(സി) ഇക്കാര്യത്തിൽ വ്യക്തമായ നിർദ്ദേശം നൽകി അർഹരായ മുഴുവൻ സീറോ മലബാർ ക്രിസ്ത്യൻ വിഭാഗങ്ങൾക്കും പ്രസ്തുത സർട്ടിഫിക്കറ്റ് ലഭ്യമാക്കുന്നതിന് നടപടി സ്വീകരിക്കുമോയെന്ന് വ്യക്തമാക്കുമോ?

(എ-സി) നിലവിൽ SC, ST, OBC, OEC തുടങ്ങിയ സംവരണ പട്ടികകളിലൊന്നും ഉൾപ്പെടാത്ത സാമ്പത്തികമായി പിന്നാക്കം നിൽക്കുന്ന എല്ലാ വിഭാഗങ്ങൾക്കും സാമ്പത്തിക സംവരണത്തിന് (EWS reservation) അർഹതയുണ്ടായിരിക്കുന്നതാണ്. കേരളത്തിൽ നിലവിലുള്ള സംവരണ ആനുകൂല്യങ്ങൾ ലഭിക്കാത്ത സംവരണേതര വിഭാഗങ്ങളെ ഉൾപ്പെടുത്തി പൊതുഭരണ (ഏകോപന) വകുപ്പ് പുറപ്പെടുവിച്ച വിജ്ഞാപനത്തിലെ പട്ടികയിൽ ക്രമ നമ്പർ 163 ആയി രേഖപ്പെടുത്തിയിട്ടുള്ളത് 'സിറിയൻ കാത്തലിക് (സീറോ മലബാർ കാത്തലിക്)' എന്നാണ്. 'റോമൻ കാത്തലിക്' എന്ന് സ്കൂൾ സർട്ടിഫിക്കറ്റിൽ രേഖപ്പെടുത്തിയവർക്ക് സാക്ഷ്യപത്രം ലഭിക്കുന്നില്ലെന്ന് ചൂണ്ടിക്കാട്ടി പരാതികൾ ലഭിച്ചതിന്റെ അടിസ്ഥാനത്തിൽ ടി പട്ടികയിൽ ക്രമ നമ്പർ 163-ലെ രേഖപ്പെടുത്തൽ 'സിറിയൻ കാത്തലിക്/റോമൻ കാത്തലിക്/ സീറോ മലബാർ കാത്തലിക്' എന്നിങ്ങനെ പരിഷ്കരിച്ച് ഉത്തരവാകുന്നതിലേക്ക് ലാൻഡ് റവന്യൂ കമ്മീഷണർ ശുപാർശ സമർപ്പിച്ചിട്ടുണ്ട്. ഇക്കാര്യം പരിശോധിച്ച് നടപടി സ്വീകരിക്കുന്നതാണ്. അതേ സമയം നിലവിലെ പട്ടികയിൽ ഉൾപ്പെട്ടവർക്ക് മാത്രമേ EWS സർട്ടിഫിക്കറ്റ് നൽകാവൂ എന്ന് സർക്കാർ നിർദ്ദേശം നൽകിയിട്ടില്ല. ജാതി-മത വ്യത്യാസം കൂടാതെ ഇപ്പോൾ സംവരണം ലഭിക്കാത്ത എല്ലാ വിഭാഗങ്ങളിലെയും സാമ്പത്തികമായി പിന്നാക്കം നിൽക്കുന്നവർ, EWS സംവരണത്തിന് അർഹരാണ്. മുന്നോക്ക കമ്മീഷൻ സമർപ്പിച്ച റിപ്പോർട്ടിൽ ഉൾപ്പെടാത്തതും നിലവിൽ എസ്.സി./എസ്.ടി., ഒ.ബി.സി. സംവരണമൊന്നും ലഭിക്കാത്ത വിഭാഗങ്ങളും EWS സംവരണത്തിന് അർഹരാണ്.

റിവർ ബാങ്ക് മാപ്പിങ്ങും സാൻഡ് ഓഡിറ്റിങ്ങും

348(4358) ശ്രീ. എൻ. എ. നെല്ലിക്കുന്ന്: താഴെ കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) കാസർഗോഡ് ജില്ലയിലെ പ്രധാന നദിയായ പയസ്വിനി അഥവാ ചന്ദ്രഗിരിപ്പുഴയുടെ റിവർ ബാങ്ക് മാപ്പിങ്ങും സാൻഡ് ഓഡിറ്റിങ്ങും ആരംഭിച്ചതും അവസാനിച്ചതും എപ്പോഴാണെന്ന് വ്യക്തമാക്കാമോ?